

Ko e Fakamolemole 'a e Ki'i Poto Pilinisesí

Na'e loto 'a Katea ke nau fai
ha tulama ka na'e feinga 'a
Sōnia ke ne taki mu'a!

Fai 'e Charlotte Larcabal

Ngaahi Makasini 'o e Siasí
(Makatu'unga 'i ha talanoa mo'oni)

*"Ko ia mou manava'ofa, 'o hangē
foki ko e manava'ofa 'a ho'omou
Tamai" (Luke 6:36).*

Na'e to'o 'e Katea ha fu'u puha
lahi 'i he'ene hū atu ki tu'a mei
hono fale nofo totongi ki he la'aá.
Ko e fa'ahita'u māfaná ia pea na'e
māfana 'a e 'eá 'i Lūsia 'i ha ngaahi
māhina si'i. Na'á ne tuku hifo e puhá
'i ha sea na'e tatali ai hono kaungā-
me'a ko Toma mo Sōniá.

"Ko e 'ū me'a kotoa 'eni 'oku
tau fie ma'u ki he'etau tulamá!" Ko
Katea ange ia. Na'á ne fakaava hake
e puhá pea to'o hake ha kalauni
pelesitiki mo ha 'ū kongā tupenu
lanu vāleti, pulū mo e kulokula.
'I he'etau mohu foungá, 'e lava
ke ngaohi 'aki 'eni ha 'ū teunga
faka'ofa'ofa.

"Ko e hā e tulama 'oku tau 'ai?"
Ko e fehu'i ange ia 'a Tomá.

Na'e malimali 'a Katea. "Oku
totonu ke tau 'ai e Ki'i Poto Pilini-
sesi!" Ko e talanoa fananga ia na'á
ne sai'ia taha a'i. Ne malimali pē
'a Katea he'ene fakakaukau atu ki
he'ene fakatātaá 'i 'a Vasilisá.



NGAHI TA FAKATĀTA 'A LUCY SIMPLE

Na'e to'o 'e Sōnia e tupenu lanu
puluú mei he puhá peá ne pulu-
pulu 'aki ia. Na'á ne pehē, "Te u
Vasilisa au!"

Na'e talaange 'e Katea, "Oleva
angé. Ko au na'á ku fakakau-
kau ki a'i. 'Oku totonu leva ke u
Vasilisa au."

Na'e talaange 'e Sōnia, "Io te ke
'ai ia 'e koe." Ka na'á ne maki'iki'i.
"I he taimi na'e hoko ai ko ha ki'i
potó!"

Na'e fakafulofula 'a Katea peá
ne to'o e tupenu lanu puluú meá
Sōnia. "Ka ko 'eku tulama ia 'a'aku!"

Na'e teke vakavaka 'a Sōnia.
"Oku 'ikai ke fie va'inga ha taha mo
koe kapau 'okú ke fie pule. 'Oku
lelei ange ho'o fakatātaá 'i e ki'i potó
'i ho'o pilinisesí."

Ne ongo'i 'e Katea hangē 'e tangí.
Na'á ne to'o e puhá pea lele ki loto,
'o kaka hake 'i he sitepú ki he fale
nofo totongi hono fāmilí. Na'á ne
ha'aki e matapaá.

"Ko e hā e me'a 'oku hokó?" Ko e
fine'eikí ange ia. Na'e tangi 'a Katea.

"Oku maumau'i 'e Sōnia e me'a
kotoa!" Na'e fakamatala kotoa 'e
Katea ki he fine'eikí e me'a na'e
hokó. "Talamai 'e ia ko ha ki'i
poto au!"

Na'e talaange 'e he Fine'eikí,
"Iau si'i Kateisa." Ko e Kateisá ko e

hingoa fakatenetene ia 'a e Fine'eikí
kia Kateá. "Kātaki. Na'e 'ikai sai 'ene
fai peheé."

Ne fai mai ha tukituki he mata-
paá 'i he taimi pē ko iá. Na'e 'alu e
Fine'eikí ke fakaava ia, ka na'e lele 'a
Katea ki hono lokí. Na'á ne fanongo
ki ha talanoa, pea na'e ui atu leva
e Fine'eikí. "Te ke fie talanoa kia
Sōnia? 'Oku 'i ai ha'ane me'a ke
talaatu."

"'Ikai!" Ko e kaila atu ia 'a Kateá.

Na'á ne toe fanongo ki ha talanoa,
pea fanongo atu leva 'oku tāpuni e
matapaá.

Na'e talaange 'e he Fine'eikí,
"Oku ou tui 'oku ongo'i fakatomala
'a Sōnia."

Na'e pehē ange 'e Katea, "Oku
'ikai ke u tokanga au ki ai." Na'á ne
punou hifo 'i hono piló.

Na'e tu'u e Fine'eikí he matapaá
'i ha ki'i taimi si'i. "Okú ke 'ilo,
taimi 'e ni'ihī 'i he'eku fu'u 'itá, 'oku
'ikai ke u fie fakamolemole 'i 'e au e
ni'ihī kehé. 'Oku ou fa'a fie ma'u 'e
au he taimi 'e ni'ihī ke u kole ki he
Tamai Hēvaní ke tokoni mai ke u
loto fie fakamolemole." Pea na'á ne
'alu leva.

Na'e fu'u 'ita 'aupito 'a Katea ke
ne lava 'o fakamolemole. Na'e faka-
lotomamahi'i ia 'e Sōnia! Ka . . . na'e
'ikai foki ke sai e ongo'i 'itá.



Na'á ne māpuhōi pea tū'ulutui
hono ve'e mohengá. Na'e 'ilo'i 'e
Katea na'e finangalo e Tamai Hēvaní
ke ne fakamolemole 'i 'a Sōnia. Ko
e me'a totonu ia ke fa'i. Kae mahalo
na'e finangalo e Tamai Hēvaní ke
fakamolemole 'a Kateá, koe'uhí 'e
tokoni foki ia ke ne ongo'i fiemālie
ange.

Na'á ne pehē, "E Tamai Hēvani
tokoni mai mu'a ke u fakamole-
mole 'i 'a Sōnia. 'Oku 'ikai ke u fie
fakahoko mo'oni ia, ka 'oku 'ikai
foki te u loto ke u 'ita."

Na'á ne faka'osi 'ene lotú pea
mihī 'i 'ene mānavá. Na'e ongo'i 'e
Katea 'oku kamata ke ki'i mole atu
'ene 'itá. Te ne lava 'o fai 'eni. Te ne
lava 'o fakamolemole. Na'á ne lue
ki he fale nofo totongi 'a Sōniá pea
tukituki he matapaá.

Na'e fakaava hake ia 'e Sōnia peá
ne lea ange ai pē. "Katea, fakamole-
mole he'eku lea na'e fa'i."

Na'e talaange 'e Katea, "Oku ou
fakamolemole 'i koe. Pea fakamole-
mole he'eku 'ave kotoa hoku teungá.
Te ke lava foki 'o fakatātaá 'i 'a Vasilisa.
Te ta lava pē 'o taufetongi."

Na'e malimali 'a Sōnia. "Ta 'oku
sai ia. Te tau 'alu 'o 'ahi'ahi he taimi
ni? Te u 'alu 'o ui mai 'a Tomá!"

Na'e malimali ange 'a Katea. "Te u
'alu 'o 'omi e teungá!" ●